



Kjakupplegg um KT strategi landsins

Tá ið tú hevur føðingardag, so er loyvt at ynskja!

Á hesi myndini, sum eisini er málað á veggini har yviri, er sett upp, hvønn veg vit fegin vilja flyta okkum næstu árinum innan alment KT.

KT-strategi landsins



24. mars møttust 30 fólk at tosa um, hvussu KT-strategi landsins fer at menna seg næstu árinum. Tit síggja úrslitið á veggini har yviri.

Okkara ynki byggja fyri ein stóran part á hetta.

Men hví talgilda Føroyar?

Fleiri virtuellar hendur

Tað er ikki bara ein spurningur um at vera effektivari, tað er eisini ein spurningur um at varðveita vælferðina. Vit kunnu siga, at talgildingin kann viga upp ímóti skeiva fólkafrøðiliga (demografiska) býtinum, sum hóttir vælferðina. Fleiri virtuellar hendur í takt við, at tað vera færri hendur. Ikki bara tá ið tað kemur til Gjaldstovuna og Taks, men eisini, tá ið talan er um beinleiðis tænarur sum røkt og undirvísing.

Munadyggari fyrisiting

At talgilda er eisini spurningur um at effektivisera. Talgildar fyrirøkur og talgild lond hava ein fyrirun, sum merkir størri vøkstur, so sjálvandi skulu vit talgilda! Tí er at talgilda fyriritreyt fyri at økja um vælferðina.

Lat okkum síggja tað tómrúmið, sum peningastovnarir hava skapt við at rýma av landinum við sínum KT-skipanum, sum móguleika at gera nakað munadygt.

Meir lokkandi samfelag

At talgilda er eisini liður í at fáa fleiri at flyta aftur til Føroya, tí Føroyar gerast innovativt og spennandi samfelag. Vit hava júst hoyrt, at prinsippini í Leiðslukunningarskipanini, sum eru ment millum Eyjólf Gislason og Gjaldstovuna, hava fingið patentrættindini í USA. So vit kunnu.

Samskiptið við vinnu og borgarar

Fyri at økja um tænarustigið, so skal samskiptið við vinnu og borgara fara fram á portali



Í dag eru upplýsingar um ein borgara í eini 50 almennum skipanum. Ein borgari skal kunna seg um og kunna viðlíkahalda allar sínar upplýsingar á einum staði. Hann skal kunna avgreiða síni viðurskipti við tað almenna “her og nú”, lætt atkomiligt og intuitivt, sama ger, um tað er við almennan grunn, alment partafelag, kommunu ella land.

Vinnan hevur nógvar koplingar til tað almenna - bæði myndugleikar og skipanir. Tikið skal verða ímóti dátum á einum staði - um tað so er um innflutnings-, ali- ella fiskaframleiðslu, útflutning, roknskapartøl, gjaldingar, hagtøl ella løggilding. Somuleiðis skal vinnan avgreiða øll síni viðurskifti við tað almenna á hesum staði.

Næstu árinu skulu 5-10% av øllum tænauppgávum hjá tí almenna talgildast

Vit eru noydd at hugsa talgildan í nógv fleiri samfelagstilgongdum, sum so at siga eru handaligar í dag, og sum vit hava ilt við at ímynda okkum kunnu talgildast, so sum eldrarøkt, undirvísing, sjúkraviðgerð, uppvenjing, telemedisin, vegarbeiði, barnaansing, umborð á skipunum o.s.fr. Tey flestu siga, at hetta ber ikki til. Hetta eru avmarkingar, sum vit seta okkum sjálvi í huganum. Jú, í veruleikanum ber tað til, um vit vilja tað.

Vit uppfinna tann føroyska “mátan”, og skeita ikki altíð eftir, hvat tey gera aðrastaðni. Vit hava ein fyrimun, tað er, at vit eru smá, eru vælútbúgvín, hava yvirskot av KT-arbeiðsmegi og vit eru eitt liðiligt samfelag.

Latið okkum fjarstýra við tólmendum, nýta videosamskifti, seta flís (chip) í, har tað gevur meining, undirvísa og venja upp umvegis alnetið, skapa felags loysnir við vinnulívið, nýta gps, har tað skapar virðisvøkstur.

Latið okkum seta eitt føroyskt úrvalsið (task force) at avrika nakað munadygt.

Sum eg plagi at siga, tað er ikki tøkkin, tað eru vit.

Tólmenni



Um 25 ár, tá ið vit fylla 100, so verður búskaparumsiting hjá tí almenna manningarleys!

Vit tosa um allar skipanir, sum hava við búskap at gera, t.d. roknskapar-, lønar-, sosialar-, skatta- stuðuls- og lániskipanir.

Vit skilja ikki millum land, kommunur og grunnar, tí tann sami eigur alt, nevniliga borgarin.

Øll borgaraviðgerð, t.d. studningar, lønir og pensjónir, er ‘frá vøggju til grøv’ tankanum. Start á føðideildini og stopp, tá ið búgvið er gjørt upp!

Javningar o.t. verða setta í gongd við eintýddum hendingum við kelduna, verkongdum ella á portalum, og allar skipanir verða knýttar saman í samvirkandi heild – eisini tær privatu.

Hesar grundreglur verða settar í verk: Ein borgarakonta og ein navnaskrá. Tað verður ein felags samskiftisstandardur. Pengar verða ikki bornir millum almennar kassar. Allar útrokningar skulu gerast eintýddar.

Dekkið verður manningarleyst og nøkur verða flutt niður í maskinrúmið. Tó verða tað nógv færri, sum fara at mynstra í framtíðar roknskaparverkið.

Takk fyrir at tit komu at vitja okkum á okkara hátíðardegi.